

## Himachal Dastak

### Kangra Central Co-operative Bank will fill up 350 posts in June

धर्मशाला : कांगड़ा केंद्रीय सहकारी बैंक सीमित (KCCB) में जून में 350 पदों पर भर्तियां होंगी। ये भर्तियां टैक्नीकल स्टाफ से लेकर ग्रेड-दू श्रेणी व थ्री व चतुर्थ श्रेणी कर्मों के लिए होंगी। इनके लिए लिखित परीक्षा का संचालन हिमाचल प्रदेश स्कूल शिक्षा बोर्ड करवाएगा।

बैंक में विभिन्न श्रेणियों के रिक्त पदों में सहकारी सभाओं के सचिव कोटे के पद भी शामिल हैं। सहकारी सभाओं के सचिव कोटे के 32 पद वर्तमान में रिक्त हैं। ये बड़ा फैसला KCC की बोर्ड ऑफ डायरेक्टर (BOD) की बैंक अध्यक्ष जगदीश सिपहिया की अध्यक्षता में हुई बैठक में लिया गया है। हालांकि इसके लिए अब पंजीयक सहकारी सभाएं (RCS) से रिक्त पदों की सूची भेजकर स्वीकृति मांगेगा।

सेवानिवृत्त कर्मियों की पेंशन को दोगुना करने के प्रस्ताव पर आभार व्यक्त किया

यही नहीं KCC की BOD ने बैंक से सेवानिवृत्त कर्मियों को भी दोगुनी पेंशन देने का फैसला लिया है। इससे बैंक के करीब तीन सौ सेवानिवृत्त कर्मों लाभांविता होंगे। KCC बैंक सेवानिवृत्त कर्मचारी संगठन के अध्यक्ष सुमेर राणा व महासचिव संतोष गोयल ने BOD व AGM का सेवानिवृत्त कर्मियों की पेंशन को दोगुना करने के प्रस्ताव पर आभार व्यक्त किया है।

अप्रैल, 2010 में पेंशन बंद कर दी गई थी, जोकि अप्रैल, 2015 में बहाल हुई, लेकिन पेंशन कम होने पर मामला उठाया गया था। इस पर BOD व AGM ने अपनी मुहर लगा दी है। बैंक का कार्य सुचारू रूप से चल सके, इसके लिए जल्द 350 पदों के लिए भर्ती करवाई जाएगी। इसके लिए हिमाचल प्रदेश स्कूल शिक्षा बोर्ड लिखित परीक्षा का संचालन करेगा। जून में ही इसे करवा लिया जाएगा। वहीं सेवानिवृत्त कर्मियों को भी दोगुनी पेंशन का फैसला लिया गया है।

अभी तक पेंशन केवल तीन हजार रुपये के आसपास ही बनती है। अपने समय में सेवानिवृत्त कर्मियों ने भी बैंक के विकास के लिए कार्य किया है और इसी के चलते उक्त फैसला लिया गया है।